


**ట్యాంకర్ ఫిల్లింగ్ స్టేషన్ల ఆకస్మిక తనిఖీ**



హైదరాబాద్ మేజర్ న్యూస్ సిటీ ప్రతినిధి: జలమండలి పరిధిలో ఉన్న పలు ట్యాంకర్ ఫిల్లింగ్ స్టేషన్లను ఎండి సుదర్శన్ రెడ్డి ఆకస్మికంగా తనిఖీ చేశారు. మణికోండ, నేతాజీ పార్క్, వేక్ పేట్ ఫిల్లింగ్ స్టేషన్లను ఎండి మంగళవారం తనిఖీ చేశారు. ఎండి సుదర్శన్ రెడ్డి మాట్లాడుతూ.. జీహెచ్ఎంసీ నుంచి వచ్చిన తాత్కాలిక డ్రైవర్ల సేవల్ని వినియోగించుకోవాలని సూచించారు. రాత్రు సమయాల్లో వీలైనంత ఎక్కువగా వాణిజ్య నీటి అవసరాల తీర్పులు సరఫరా చేస్తే.. పెండెన్సీ లేకుండా చూసుకోవచ్చు అన్నారు. **మిగతా 2లో**

**మోడీ నాయకత్వాన్ని బలపరచండి... బీజేపీని గెలిపించండి**



**-కేంద్ర మంత్రి కిషన్ రెడ్డి**  
 రహ్మాత్ నగర్ , మేజర్ న్యూస్ : గత తొమ్మిదినర యెండ్లుగా భారతదేశ అభివృద్ధి , ప్రజల సంక్షేమం దిశగా పాలన అందిస్తున్న ప్రధాన మంత్రి నరేంద్ర మోడీ నాయకత్వాన్ని బలపరుస్తు రాజోపు పార్ల మెంటు ఎన్నికల్లో బీజేపీ పార్టీ గెలుపుకు ప్రతీ ఒక్కరు తమ వంతు కృషి చేయాల్సిన అవసర ముందని కేంద్ర మంత్రి, సికింద్రాబాద్ ఎంపి అభ్యర్థి కిషన్ రెడ్డి ప్రజలకు పిలుపునిచ్చారు. కేంద్ర పథకాల లబ్ధి దారుల పరిచయం కార్యక్రమంలో భాగంగా కిషన్ రెడ్డి మంగళవారం రాత్రి డివిజన్ పరిధిలోని రహ్మాత్ నగర్, ఇంద్రానగర్ ఫేజ్-2 జంగయ్య బస్టాండ్లో పర్యటించి కేంద్ర పథకాల ద్వారా చేకూరిన లబ్ధి, ప్రస్తుత పరిస్థితులపై **మిగతా 2లో**

**మల్కాజ్ గిరి గడ్డపై గులాబీ జెండా ఎగరవేద్దాం**

కూకట్ పల్లి మేజర్ న్యూస్ : రాజోయే పార్లమెంటు ఎన్నికల్లో మల్కాజ్ గిరి గడ్డమీద గులాబీ జెండా ఎగర వేసేం దుకు ప్రతి కార్యకర్త, నాయకులు కలిసి పనిచేయాలని కూకట్ పల్లి నియోజకవర్గ శాసనసభ్యులు మాధవరం కృష్ణ ఎవ్వారావు కోరారు. మంగళవారం కూకట్ పల్లి ఎమ్మెల్యే మాధవరం కృష్ణఎవ్వారావు బిఆర్ఎస్ పార్టీ మల్కాజ్ గిరి ఎంపీ అభ్యర్థి రాగిడి లక్ష్మారెడ్డి గెలిపే లక్ష్యంగా మూసాపేట, బోయినపల్లి డివిజన్లోని ఆత్మీయ సమ్మేళనం నిర్వహించారు. ఈ సందర్భంగా రాగిడి లక్ష్మారెడ్డి ని పరిచయం చేస్తూ **మిగతా 2లో**

- ▶▶ భారీ మెజారిటీతో బిఆర్ఎస్ అభ్యర్థి రాగిడి లక్ష్మారెడ్డి గెలుపే లక్ష్యం
- ▶▶ కార్యకర్తల ఆత్మీయ సమ్మేళనంలో... ఎమ్మెల్యే మాధవరం కృష్ణారావు



**వడదెబ్బ బాధితులకు సత్వరమే వైద్య సేవలు అందించాలి**



సిటీబ్యూరో, మేజర్ న్యూస్: రోజు రోజుకు నగరంలో ఉష్ణోగ్రతలు పెరుగుతున్న దృష్ట్యా ప్రజలు వడదెబ్బ బారినపడకుండా ఉండేందుకు ప్రత్యేక చర్యలు తీసుకోవాలని హైదరాబాద్ జిల్లా కలెక్టరు అనుదీప్ దురిశెట్టి వైద్యాధికారులను ఆదేశించారు. మంగళవారం నగరంలోని ఆగాపూరా ప్రభుత్వ పట్టణ ప్రాథమిక ఆరోగ్య కేంద్రంను జిల్లా కలెక్టరు ప్రత్యేకంగా జిల్లా వైద్య ఆరోగ్య శాఖాధికారి డా. జె. వెంకటేశ్ కల్పి ఆకస్మికంగా సందర్శించారు. ఈ సందర్భంగా జిల్లా కలెక్టరు

**-జిల్లా కలెక్టర్ అనుదీప్ దురిశెట్టి**



ఆసుపత్రిలో చికిత్స నిమిత్తం అక్కడి వైద్య సేవలకోసం వచ్చిన మహిళలతో ప్రత్యేకంగా మాట్లాడి వివరాలు అడిగితెలుసుకున్నారు. **మిగతా 2లో**

**ప్రజా అవసరాల కనుగుణంగా పనులు చేపట్టాలి : ఎమ్మెల్యే సుధీర్ రెడ్డి**



కర్నూల్ ఘాట్, మేజర్ న్యూస్ : హైదరాబాద్ నుండి విజయవాడ వెళ్లే జాతీయ ప్రధాన రహదారి ప్రక్కన ఏం. ఈ రెడ్డి గార్డెన్స్ పోయే రహదారి వద్ద నూతనంగా నిర్మిస్తున్న డ్రైన్స్ పనులను ఎల్.బి.నగర్ శాసనసభ్యులు దేవిరెడ్డి సుధీర్ రెడ్డి మంగళవారం పరిశీలించారు. ప్రస్తుత రోడ్డు వెడల్పు పనుల్లో భాగంగా ఇట్టి డ్రైన్స్ స్థానంలో 1 ఫీట్ పైప్ లైన్స్ వేయడం జరిగింది. మళ్ళీ నూతనంగా 1 ఫీట్ పైప్ లైన్స్ వేయడం పట్ల డ్రైన్స్ సమస్యలు తలెత్తుతాయి అని స్థానికులు సుధీర్ రెడ్డికి వివరించారు. ఈ సందర్భంగా సుధీర్ రెడ్డి మాట్లాడుతూ.. **మిగతా 2లో**

# గణితంపై పట్టు - విజయానికి తొలి మెట్టు



పాఠశాల విద్యార్థులకు గణితం,సైన్స్ ప్రాముఖ్యతలను వివరించిన గీతం విద్యార్థులు

పాశం సరసింహస్వామి మాట్లాడుతూ, వివిధ రంగాలలో విజయానికి అవసరమైన నిమగ్నతను ఆలోచనా నెవునాలను పెంపొందించడంలో గణిత శాస్త్రం: పాత్రను నొక్కి చెప్పారు. తమ ఈ ప్రయత్నానికి పాఠశాల ఉపాధ్యాయులు, విద్యార్థుల సహకారం అవసరమని దాక్షర్. స్వామి అభిప్రాయపడ్డారు. ఈ కార్యక్రమంలో రుద్రం ఉన్నత పాఠశాలకు చెందిన 120 నుండి విద్యార్థులు, ఉపాధ్యాయులు పాల్గొన్నారు. ప్రణవి, షాజియా, చందన, కార్తీక ల నేతృత్వంలో సుమారు ఇరవై మంది గీతం విద్యార్థులు ఈ కార్యక్రమం సఫలం కావడానికి కృషి చేశారు.

హైదరాబాద్, మేజర్ న్యూస్ ప్రతినిధి: వ్యక్తుల విశ్లేషణాత్మక సామర్థ్యాలను రూపొందించడంలో, పోటీ పరీక్షలను వారిని సిద్ధం చేయడంలో గణిత శాస్త్రం క్రియాశీలక భూమిక పోషిస్తోందని, గణితంపై పట్టు విజయానికి తొలి మెట్టుగా గీతం విద్యార్థులు అభివృద్ధించారు.గీతం డిమ్మీ విశ్వవిద్యాలయం హైదరాబాద్ విద్యార్థులు. మంగళవారం రుద్రం లోని జిల్లాపరిషత్ ఉన్నత పాఠశాలలో గణితం, సెర్ప్ ప్రాముఖ్యతను వివరించడానికి ఉద్దేశించిన ఔట్రచ్ కార్యక్రమాన్ని నిర్వహించారు. గీతం స్యూట్ ఆఫ్ సెర్ప్ లోని గణిత శాస్త్ర విభాగం నేతృత్వంలో నిర్వహించిన ఈ కార్యక్రమంలో పలువురు గీతం విద్యార్థులు పాల్గొని, గణితం, సెర్ప్నే ప్రేమను పెంపొందించడంతో పాటు చొరవను కొనసాగించా ల్నిన ఆపశ్యకతను కార్యక్రమ సమన్వయకర్త, గణిత శాస్త్రం అసిస్టెంట్ ప్రొఫెసర్ దాక్షర్

## మోడీ నాయకత్వాన్ని బలపరచండి... బీజేపీని గెలిపించండి

మొదటిపేజీ తరువాయి... లభిదారులను అడిగి తెలుసుకున్నారు. అసంతరం కిషన్ రెడ్డి మాట్లాడుతూ గతంలో ఎప్పుడు లేనంతగా అభివృద్ధికి బాటలు వేయడం, ఇంకో ప్రకృ ఇతర దేశాల నాయకులు మన దేశం పై చెడు దృష్టితో చూడాలంటే జంకు పట్టిస్తున్న మోదీ లాంటి నాయకుడు మనకు లభించడం మనమంతా చేసుకున్న అదృష్టం. దేశ ప్రజలు కష్టాల్లో ఉన్నప్పుడు అందగా నేన్నానంటు 5 లక్షల ఆరోగ్య బీమా, మహిళలకు 20 లక్షల వరకు లోన్లు అలాగే చిన్నామద్య తరగతి కుటుంబాల సంక్షేమానికి ముద్రా లోన్, బస్టి దామాషాల ఏర్పాటుతో మోదీ ప్రభుత్వం లక్షల కుటుంబాలకు ఆరోగ్య భద్రత కల్పించిందని తెలిపారు. రాష్ట్రంలోని రైల్వే స్టేషన్లు, దేవాలయాలు నేడు ఇంత అభివృద్ధి చెందుతున్నాయంటే కేంద్ర ప్రభుత్వం ద్వారా సహకారం అందుతున్న విషయం మీ అందరికీ తెలియాలని అవసరమందని పేర్కొన్నారు. ఈ అభివృద్ధి, సంక్షేమ పథకాలు కొనసాగాలంటే తరిగి మోదీ ప్రధాన మంత్రి కావాల్సిన అవసరమందని గ్రహించి రాజీవు ఎన్నికల్లో కమలం గుర్తుపై ఓటు వేసి బీజేపీ పార్టీకి విజయాన్ని అందించాలని విజ్ఞప్తి చేశారు. నగర అధ్యక్షులు గౌతం రావు మాట్లాడుతూ ఎమ్మెల్యే, ఎంపి, కేంద్ర మంత్రిగా ప్రజలకు నిస్వార్థ సేవలు అందిస్తున్న కిషన్ రెడ్డిని సికింద్రాబాద్ పార్లమెంట్ సభ్యులుగా అత్యంత మెజాద్దీ తో గెలిపించి మోదీకి తమ కానుకగా అందజేద్దామని ప్రజలకు పిలుపునిచ్చారు. ఈ కార్యక్రమంలో జూబ్లీహిల్స్ కంటిన్యూ ఎమ్మెల్యే అభ్యర్థి లంకాల దీపక్ రెడ్డి, కన్నీనర్ కుండాల గంగ రాజు, నగర నాయకులు రామకృష్ణ, ప్రేంకుమార్, కిలారి మనోహర్, డివిజన్ అధ్యక్షులు కనక రాజు, కొత్త వెంకటేష్, భరత్ గౌడ్ తదితరులు పాల్గొన్నారు.

## ప్రజా అవసరాల కనుగుణంగా

### పనులు చేపట్టాలి : ఎమ్మెల్యే సుభీర్ రెడ్డి

మొదటిపేజీ తరువాయి... రాజ్ కోట్లో పెద్దపెద్ద బహుళ అంతస్తుల నిర్మించడం జరుగుతుంది కావున భవిష్యత్తు ప్రజల అవసరాల దృష్ట్యా 1 ఫీట్ ఫైవ్ లైన్స్ స్థానంలో 2 ఫీట్ ఫైవ్ లైన్స్ వేయాలని అధికారులకు సూచించారు. అసంతరం సుధీర్ రెడ్డి ఇంజనీర్ చిఫ్ శ్రీ గణపతి రెడ్డితో మాట్లాడి ప్రజలకు ఉపయోగపడే విధంగా పనులు చేయాలని సూచించారు. వారు సానుకూలంగా స్పందించి తప్పకుండా అధికారులచే మాట్లాడడం జరుగుతుంది అని తెలిపారు.అలాగే వరదనీటి కాలువ వెడల్పు 2 మీటర్లు ఉండాలని సూచించారు. అలాగే మ్యూన్ హోల్స్ సైజ్ కూడా పెంచాలని సూచించారు. వచ్చే వర్షాకాలం లోపు పనులు పూర్తి చేయాలని సూచించారు. ఇట్టి కార్యక్రమంలో మాజీ కార్పొరేటర్ కొప్పల విఠల్ రెడ్డి, మాజీ అధ్యక్షులు టంగుటూరి నాగరాజు, జగదీష్ యాదవ్, ప్రవీణ్ ముదిరాజ్, విజయ్ భాస్కర్ రెడ్డి, భాస్కర్ యాదవ్, ఆనంద్ కుమార్, ధనపాల్, శ్రవణ్ గౌడ్ తదితరులు పాల్గొన్నారు.



సత్కారం : గానసభ లో జీ వీ ఆర్ కు సత్కారం జరిగింది. దాక్షర్. కే వి రమణాచారి ముఖ్య అతిథి గా పాల్గొన్నారు. :ముషీరాబాద్ మేజర్ న్యూస్

## మల్కాజ్ గిరి గడ్డపై గులాబీ జెండా ఎగరవేద్దాం

మొదటిపేజీ తరువాయి... కూకట్ పల్లి నియోజకవర్గం నుంచి అత్యధిక మెజారిటీతో బిఆర్ఎస్ ఎంపీని గెలిపించుకున్నామని అన్నారు. ఎన్నోవేల కోట్ల రూపాయలతో బిఆర్ఎస్ పార్టీ హయాంలో నాటి ముఖ్యమంత్రి కేసీఆర్ కూకట్ పల్లి నియోజకవర్గం ఎంతో అభివృద్ధి చేశారని అన్నారు. మాజీ సీఎం కేసీఆర్ చేసిన మేలు గుర్తుండేలా ఇప్పుడు మనం ఆ రుణం తీర్చుకుందాం అని పిలుపునిచ్చారు. ఈ కార్యక్రమంలో కార్పొరేటర్లు ముద్దం సరసింహ యాదవ్.. మాజీ కార్పొరేటర్ తూము శ్రవణ్ కుమార్.. డివిజన్ అధ్యక్షులు ఇర్షాన్.. అంబటి శ్రీనివాస్ నాయకులు కార్యకర్తలు తదితరులు పాల్గొన్నారు.

## ట్యాంకర్ ఫిల్లింగ్ స్టేషన్లో ఆకస్మిక తనిఖీ

మొదటిపేజీ తరువాయి... ట్యాంకర్ బుకింగ్, డెలివరీ తదితర వివరాలను అడిగి తెలుసుకున్నారు. బుకింగ్ టైమింగ్స్, ఏ సమయానికి డెలివరీ ప్రారంభిస్తున్నారో? అనే విషయాలు కనుక్కున్నారు. ట్యాంకర్ డెలివరీకి సంబంధించిన ఇన్ అండ్ ఔట్ లాగ్ బుక్స్ పరిశీలించారు. ఫిల్లింగ్ స్టేషన్లోని సీసీ కెమెరాలు సక్రమంగా పని చేస్తున్నాయో లేదో పరిశీలించారు. ట్యాంకర్ బుకింగ్, సరఫరా సరళి: ఈ ఏడాది మార్చి నెలలో మొత్తం లక్షా 69 వేల ట్యాంకర్ల నీరు సరఫరా చేశాం. మార్చి 1న వచ్చిన ట్యాంకర్ బుకింగ్ సంఖ్య 4588. ఇదే నెల చివరి నాటికి అనగా 31వ తేదీ నాటికి ఈ సంఖ్య 6280. అంటే, నెల చివరి నాటికి సుమారు 1700 ట్రైపులు అదనంగా సరఫరా చేశాం. వేసవిని దృష్టిలో పెట్టుకుని.. ట్యాంకర్ డిమాండ్ ని అంచనా వేసి జలమందలి ప్రత్యేక కార్యచరణ చేపట్టింది. అందులో ట్యాంకర్లు, డ్రైవర్ల సంఖ్య పెంచుకోవడం.. 3 షిఫ్టుల్లో పని చేయడం, రాత్రి వేళల్లో షిఫ్ట్ పర్మిషన్లను ప్రత్యేక అధికారులను నియమించడం, అదనపు ఫిల్లింగ్ స్టేషన్లు, వాటర్ ఫిల్లింగ్ పాయింట్లు తదితర చర్యలు చేపట్టింది. గతేడాది మార్చిలో 79వేల ట్యాంకర్లు బుకింగ్ కాగా.. ఈ ఏడాది మార్చిలో మొత్తం లక్షా 19 వేల బుకింగ్స్ వచ్చాయి.

## వడదెబ్బ బాధితులకు

### సత్కారమే వైద్య సేవలు అందించాలి

మొదటిపేజీ తరువాయి... ఇక్కడి ఆసుపత్రిలో వైద్య సేవలు ఏలా అందుతున్నాయని మహిళలను నేరుగా అడిగి తెలుసుకున్నారు. ఆసుపత్రిలో మందులు ఇస్తున్నారా, షోషకోరంపు తగిన అవగాహన కల్పిస్తున్నారా అని అడిగి వారినుంచి తగిన వివరాలు తెలుసుకున్నారు. అసంతరం జిల్లా కలెక్టరు అనుదీప్ దురిశెట్టి మాట్లాడుతూ వడదెబ్బ నివారణకు ఓ.ఆర్.ఎస్. ప్రాజెక్టు అవసరమైన మందులను అందుబాటులో ఉంచాలని ఆయన సూచించారు. దాక్షర్ రూమ్, ల్యాబ్లను పరిశీలించారు. రోజూ పేషంట్లు ఏంతమంది వస్తున్నారో, వారికి అందిస్తున్న వైద్య సేవలపై సిబ్బందినుంచి పూర్తి వివరాలు అడిగి తెలుసుకున్నారు. వైద్యులు ప్రజలకు అందుబాటులో ఉంటూ అత్యుత్తమ వైద్య సేవలు అందించాలని జిల్లా కలెక్టరు సూచించారు. ఆసుపత్రిలో వైద్యుల సేవలు బాగున్నాయని, సంతృప్తిని జిల్లా కలెక్టరు వ్యక్తం చేశారు. దవాఖానాల్లో అన్ని సౌకర్యాలు అందుబాటులో ఉన్నాయని, ప్రజలు వీటిని పూర్తిగా సద్వినియోగం చేసుకోవాలని ఆయన సూచించారు. ఈ కార్యక్రమంలో జిల్లా వైద్య ఆరోగ్య శాఖాధికారి డా. జె. వెంకటే, జిల్లా ఇమ్మ్యూనైజేషన్ అధికారి డా. శ్రీకాంత్, ఎం.ఎం. ఓ. డా. ఇన్సారీ ఉన్నీసా, డా. నాగేంద్రబాబుతోపాటు వైద్య సిబ్బంది పాల్గొన్నారు.

## గోల్కొండలోని ఛోటాబజార్ ఇష్టార్ విందులో పాల్గొన్న హైదరాబాద్ ఎం.పి. అసదుద్దీన్ ఓవైసీ



సీటీబియూలో, మేజర్ న్యూస్ కార్యస్థానం ఏమెల్వే కౌన్సిల్ సెషన్లలోని అధ్యక్షులలో మంగళవారం సాయంత్రం గోల్కొండ కోటలోని ఛోటాబజార్ లో రంజాన్ ఉపనానాల సేవల్లో ముస్లిం సోదరులకు దావత్ -2 ఇష్టార్ కార్యక్రమం జరిగింది. ఈ కార్యక్రమంలో ముఖ్య అతిథిగా హైదరాబాద్ ఎం.పి. అసదుద్దీన్ ఓవైసీ, కార్యస్థానం ఏమెల్వే కౌన్సిల్ సెషన్లలోని పాటు పార్టీ నేతలు, కార్పొరేటర్లు తదితరులు పాల్గొన్నారు.

## కొండల్ రెడ్డి, వేం నరేందర్ రెడ్డిలను కలసిన కొలను శ్రీనివాస్ రెడ్డి



నిజాంపేట్ మేజర్ న్యూస్ : సీఎం రేవంత్ రెడ్డి సోదరుడు కొండల్ రెడ్డి, ముఖ్యమంత్రి సలహాదారుడు వేం నరేందర్ రెడ్డిలను వేర్వేరుగా మంగళవారం కాంగ్రెస్ పార్టీ రాష్ట్ర నాయకులు కొలను శ్రీనివాస్ రెడ్డి మర్యాదపూర్వకంగా కలిశారు. ఈ సందర్భంగా వారికి శాలువా కప్పి, పుష్ప గుచ్చాన్ని అందజేశారు. ఈ కార్యక్రమంలో రాష్ట్ర నాయకులు కొలను శ్రీనివాస్ రెడ్డి వెంబ కాంగ్రెస్ పార్టీ నాయకులు జూలకంటి లక్ష్మారెడ్డి, ఫణిలు తదితరులు పాల్గొన్నారు.

## అన్నదాతలను ప్రభుత్వం వెంటనే ఆదుకోవాలి బిఆర్ఎస్ ప్రజా ప్రతినిధులు



జీడిమెట్ల మేజర్ న్యూస్ : ప్రభుత్వ నిర్లక్ష్య వైఖరితో అవస్థలు పడుతున్న రైతులను ఆదుకోవాలని కోరుతూ మంగళవారం ఉదయం ప్రభుత్వ ప్రధాన కార్యదర్శి శాంతి కుమారిని బిఆర్ఎస్ పార్టీకి చెందిన ఎమ్మెల్యేలు, ఎమ్మెల్యేలు, మాజీ ఎమ్మెల్యేలు సభివాలయంలోని వారి చాంబర్లో మర్యాదపూర్వకంగా కలిసి వినతి పత్రం అందజేశారు. ఈ సందర్భంగా వారు మాట్లాడుతూ అన్ని పంటల్ని చూస్తూ, 500 టోన్నుతో కొనుగోలు చేయాలి సీఎస్ఆర్ బిఆర్ఎస్ నాయకులు విజ్ఞప్తి చేశారు. పంట స్టాక్లను రైతులకు రూ.25 వేల నష్ట ప్రిహారం అందించాల్సి డిమాండ్ చేశారు. ఈ కార్యక్రమంలో మాజీ మంత్రి, ఎమ్మెల్యే జిగ్గి రెడ్డి, మాజీ మంత్రి, ఎమ్మెల్యే గంగుల కృష్ణ, ఎమ్మెల్యేలు షా రాజేశ్వర్ రెడ్డి, కే.పి.వివేకానంద, పాడి శాశిక్ రెడ్డి, ఎమ్మెల్యేలు మధుసూధన చారి, సత్యవతి రాథోడ్, శేరి సుభాష రెడ్డి, దండే విల్లే, మాజీ ఎమ్మెల్యే బాల్య సుమ్మ, పువ్వు నాయులు పాల్గొన్నారు.



# సర్వాయి పాపన్నకు శేరిలింగంపల్లి గౌడ సంక్షేమ సంఘం ఘన నివాళి

# చింతల్ కుంటలో ఘనంగా సర్దార్ సర్వాయి పాపన్న గౌడ్ వర్ధంతి

## పెద్ద ఎత్తున పాల్గొన్న బహుజన నాయకులు, అభిమానులు

వనస్థలిపురం, మేజర్ న్యూస్ టౌలి బహుజన చక్రవర్తి సర్దార్ సర్వాయి పాపన్న గౌడ్ మహారాజ్ 314వ వర్ధంతి వేడుకలు అఖిల భారత గౌడ సంఘం తెలంగాణ రాష్ట్ర శాఖ అధ్యక్షులు కూరెళ్ల వేములయ్యగౌడ్, కార్యవర్గం ఆధ్వర్యంలో మంగళవారం ఎల్పీనగర్ చింతల్ కుంటలోని ప్రలవి గార్డెన్స్ లో ఘనంగా జరిగాయి. కార్యక్రమానికి ముఖ్య అతిథులుగా బిసి సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్, కర్నూలు హనుమాన్ దేవాలయం మాజీ చైర్మన్ పోచిబోయిన ఈశ్వరమ్మయ్యాదవ్, మాజీ కార్పొరేటర్ టి. పి.సి.సి. ప్రచార కమిటీ కో కన్వీనర్ వజీర్ ప్రకాష్ గౌడ్, మాజీ మున్సిపల్ వైస్ చైర్మన్ లింగాల నాగేశ్వర్ రావు, నరసింహగౌడ్, నాయా బ్రాహ్మణ సంఘం రాష్ట్ర అధ్యక్షులు బాలక్రిష్ణ, ఎరుకల సంఘం రాష్ట్ర నాయకులు బుద్ధ సత్యనారాయణ, బిసి సంఘం రాష్ట్ర నాయకులు కనకాల శ్యాం కురుమ, వనస్థలిపురం కాంగ్రెస్ పార్టీ అధ్యక్షులు కుట్ల నర్సింహయ్యాదవ్, ఎస్సీ సెల్ అధ్యక్షుడు ఇరిగి రమేష్, దళిత సంఘం నాయకులు ఆదాల కృష్ణ, ఆదాల నరేష్ మూదిగ, డి.సి.సి. అధికార ప్రతినిధి బొంగు వెంకటేశ్ గౌడ్, బిక్షపతి సాగర్, అఖిల భారత గౌడ సంఘం జాతీయ ప్రధాన కార్యదర్శి మిథిల మల్లేశం, రాష్ట్ర వర్కింగ్ ప్రెసిడెంట్ ముద్దగని నగేష్ గౌడ్, ఉపాధ్యక్షులు బోయపల్లి శేఖర్ గౌడ్, రాష్ట్ర కార్యదర్శి చౌట బాలరాజ్ గౌడ్, యాదాద్రి భువనగిరి జిల్లా అధ్యక్షులు కొండ గిరిగౌడ్, గ్రేటర్ హైదరాబాద్ ప్రధాన కార్యదర్శి దూతి ఏలేందర్ గౌడ్, ఉపాధ్యక్షులు రాజేష్ గౌడ్, సక్ర ప్రవీణ్ గౌడ్, నందగిరి



ఆంజనేయులుగౌడ్, రంగారెడ్డి జిల్లా ఉపాధ్యక్షులు అయిలి మల్లికార్జునగౌడ్, రాష్ట్ర యువజన విభాగం వరికన్ ప్రసిడెంట్ కృష్ణగౌడ్, యాదాద్రి భువనగిరి జిల్లా వర్కింగ్ ప్రెసిడెంట్ వీరమల్ల కార్తికగౌడ్, జాతీయ కార్యదర్శి దీప దేవిగౌడ్, రాష్ట్ర మహిళా వర్కింగ్ ప్రెసిడెంట్ పద్మాగౌడ్, ఉపాధ్యక్షురాలు శ్రీ లతగౌడ్, గ్రేటర్ హైదరాబాద్ అధ్యక్షులు కొండ నలినిగౌడ్, ఉపాధ్యక్షురాలు వేముల పుష్పలతగౌడ్, రంగారెడ్డి జిల్లా ఉపాధ్యక్షురాలు బీమగాని మంజులగౌడ్, సుభాషిని గౌడ్, అంజయ్యగౌడ్, కూరెళ్ల ప్రశాంత్ గౌడ్, కూరెళ్ల తనూజ్ గౌడ్ తదితరులు పెద్ద ఎత్తున పాల్గొని సర్వాయి పాపన్న గౌడ్ కు నివాళ్లు అర్పించారు.

## నాగులూరి నరసింహ వెల్ఫేర్ అసోసియేషన్ చైర్మన్ గా నాగులూరి సాయిబాబా



సీతాఫలమండి, మేజర్ న్యూస్: నాగులూరి నర్సింహ వెల్ఫేర్ అసోసియేషన్ నూతన కార్యవర్గ ఎన్నిక ఏకగ్రీవంగా జరిగింది. చిలకలగూడా నాగులూరి జీహెచ్ఎంసి పార్కు ప్రాంగణంలో మంగళవారం జరిగిన కార్యక్రమంలో నూతన కమిటీ ప్రతినిధులు బాధ్యతలు స్వీకరించారు. అసోసియేషన్ చైర్మన్ గా నాగులూరి సాయిబాబా కొనసాగతారు. వైస్ చైర్మన్ నర్సింహరావు, ప్రెసిడెంట్ గౌరధరబాబు, వైస్ ప్రెసిడెంట్ రాధకృష్ణశర్మ, జనరల్ సెక్రటరీ తుమ్మ శ్రీనివాస్, జాయింట్ సెక్రటరీ డి.కే. సతీష్ కుమార్, ఆర్గనైజింగ్ సెక్రటరీ ప్రమోద్ కుమార్, ట్రెజరరీ అంజనేయులు, ఎగ్జిక్యూటివ్ మెంబర్స్ శ్రీనివాసరావు, శ్రీధర్ రెడ్డి, రవిచంద్రకర్లు ఏకగ్రీవంగా ఎన్నికయ్యారు. ఈ సందర్భంగా అసోసియేషన్ చైర్మన్ నాగులూరి సాయిబాబా మాట్లాడుతూ నాగులూరి నర్సింహ వెల్ఫేర్ అసోసియేషన్ ఆధ్వర్యంలో



గత రెండు దశాబ్దాలుగా అనేక సామాజిక, ఆధ్యాత్మిక సేవా కార్యక్రమాలు నిర్వహిస్తున్నామని, చిలకలగూడా జీహెచ్ఎంసి పార్కును దత్త తీసుకుని నిర్వహణ బాధ్యతలు స్వీకరించి కొనసాగిస్తున్నామని, జంట నగరాల్లోని పార్కును దత్త తీసుకొని నిర్వహణ బాధ్యతలు స్వీకరించి కొనసాగిస్తున్నామని, జంటనగరాల్లోని పార్కుల నిర్వహణ పోటీల్లో పలు అంశాల్లో అవార్డులు గెలుచుకున్నామని వివరించారు. నాగులూరి జీహెచ్ఎంసి పార్కును మరింత అభివృద్ధి చేసేందుకు కృషి చేస్తామని, పార్కు వాకర్లు, యోగా అభ్యాసకులు, క్రీడాకారులు, స్థానికులు తమవంతు సహాయసహకారాలు అందించాలని కోరారు. ఏకగ్రీవంగా ఎన్నికైన నూతన కమిటీ ప్రతినిధులను అభినందించారు.

## ఖాజిపూర ఘటనలో ముదిరాజ్ లదే విజయం

- హై కోర్టులో వాదనలు వినిపించిన అడ్వకేట్ పాండు ముదిరాజ్ - హై కోర్టుకి వెళ్ల మద్దతు తెలిపిన మెపా తెలంగాణ రాష్ట్ర అధ్యక్షులు పులి దేవేందర్ ముదిరాజ్ రాష్ట్ర కమిటీ సభ్యులు.



హిమాయత్ నగర్, మేజర్ న్యూస్ : ఇటీవల కాలంలో ముదిరాజ్ లను గ్రామం బహిష్కరణ ( సహాయ సిద్ధిపేట జిల్లా, భూంపల్లి మండలం , ఖాజిపూర గ్రామానికి చెందిన ముదిరాజ్ లపై సభ్యత్వాల మంగళ వారం నాడు హై కోర్టు లో ముదిరాజ్ ల పక్షాన హై కోర్టు అడ్వకేట్ డిఎల్ పాండు ముదిరాజ్

వాదనలు వినిపించారు. ఈ వాదనలో ప్రభుత్వ జీవో 74 ప్రకారం స్వీట్ టెస్ట్ నిర్వహించడం, జీవో 6 ప్రకారం చెరువు విస్తీర్ణం, జీవో 4 ప్రకారం ఫిషింగ్ రైట్స్ ముదిరాజ్ లకే అని వాదనలు వినిపించి ఖాజి పూర్ గ్రామంలో నీ ముదిరాజ్ లకు సభ్యత్వాలు ఇచ్చే విధంగా డి ఎల్ పాండు ప్రభుత్వ న్యాయవాది ముందు వాదనలు వినిపించినారు. ఈ వాదనలకు సంత్కావెప్పి చెందిన జడ్జ్ ముదిరాజ్ లకు అనుకూలంగా తీర్పు వెలువరించడం జరిగిందని మెపా ( ముదిరాజ్ ఎంప్లాయిస్ అండ్ ప్రొఫెషనల్స్ అసోసియేషన్) తెలంగాణ రాష్ట్ర అధ్యక్షులు పులి దేవేందర్ ముదిరాజ్ అన్నారు. ఈ విషయంపై మంగళవారం ఖాజిపూర్ గ్రామ ముదిరాజ్ ల పక్షాన ముదిరాజ్ లకు మద్దతుగా హైకోర్టు లో మెపా నాయకులు పాల్గొనడం జరిగింది. ఈ కార్యక్రమంలో ఖాజిపూర్ గ్రామ ముదిరాజ్ సొసైటీ అధ్యక్షులు పెండెల గణేష్ ముదిరాజ్, ప్రధాన కార్యదర్శి పిట్ల భూపతి ముదిరాజ్ లతో పాటు మెపా నాయకులు పెండ్యాల కృష్ణ, న్యాయవాది శివ, ఈర్ల చెరాలు, అన్నే బోయిన రవీందర్, రమేష్ లతో పాటు ముదిరాజ్ బంధువులు పాల్గొన్నారు.

మియావూర్ మేజర్ న్యూస్ : గోల్కొండ చక్రవర్తి సర్దార్ సర్వాయి పాపన్న గౌడ్ 314వ వర్ధంతిని వురస్కరించుకోని శేరిలింగంపల్లి గౌడ సంక్షేమ సంఘం ఆధ్వర్యంలో మంగళవారం సంస్కరణ కార్యక్రమం నిర్వహించారు. మియావూర్ ఆల్వీన్ కాలనీ పాపన్న చౌరస్తాలోని సర్దార్ సర్వాయి పాపన్న కాంస్య విగ్రహానికి శేరిలింగంపల్లి గౌడ సంక్షేమ సంఘం సభ్యులు ఘనంగా నివాళులర్పించారు. ఈ సందర్భంగా సంఘం అధ్యక్షుడు దొంట్ల లక్ష్మీనారాయణ గౌడ్ మాట్లాడుతూ.. మూడున్నర శతాబ్దాల క్రితమే సబ్బండు వర్గాలను ఏకంచేసిన విప్లవ వీరుడు సర్వాయి పాపన్న అని కొనియాడారు. గోల్కొండ కోటను జయించిన చరితార్చుడికి తెలంగాణ ప్రభుత్వం తగిన గుర్తింపు ఇవ్వాలని, ట్యాంక్ బండ్ పై ఆయన భారీ విగ్రహాన్ని ప్రతిష్ఠించాలని డిమాండ్ చేశారు. తద్వారా భావితరాలకు సర్దార్ సర్వాయి పాపన్న జెన్నత్యాన్ని వివరించిన వారమవుతామని అన్నారు. ఈ కార్యక్రమంలో సంఘం స్ట్రీటింగ్, మెయిన్, యూత్ కమిటీ సభ్యులు, వివిధ పార్టీలు, ప్రజా సంఘాల నాయకులు పెద్ద సంఖ్యలో పాల్గొన్నారు.

## బహుజనుల పోరాటయోధుడు సర్దార్ సర్వాయి పాపన్న గౌడ్ - దొడ్ల వెంకటేష్ గౌడ్



కూకట్ పల్లి మేజర్ న్యూస్ : బహుజన రాజాధికార పోరాటయోధుడు మొగరాయి అరాచకాలను ఎదిరించి తెలంగాణ ప్రాంతాన్ని కాపాడిన వీరుడు సర్దార్ సర్వాయి పాపన్న గౌడ్ అని అల్వీన్ కాలనీ డివిజన్ కార్పొరేటర్ కనాయకులు వెంకటేష్ గౌడ్ అన్నారు. బహుజన వీరుడు

సర్దార్ సర్వాయి పాపన్న గౌడ్ వర్ధంతి సందర్భంగా డివిజన్ కార్పొరేటర్ శ్రీ దొడ్ల వెంకటేష్ గౌడ్ కార్యాలయంలో పాపన్న గౌడ్ విగ్రహానికి వూలమాల వేసి ఘనంగా నివాళులర్పించారు. ఈ సందర్భంగా కార్పొరేటర్ మాట్లాడుతూ సర్దార్ సర్వాయి పాపన్న గౌడ్ తెలంగాణ వీరత్వానికి, పరాక్రమానికి ప్రతీక అని అన్నారు. సబ్బండు వర్గాల ఆత్మగౌరవానికి స్ఫూర్తిగా నిలిచిన సర్వాయి పాపన్న వీరగాధను పాపన్న వర్ధంతి సందర్భంగా స్మరించుకున్నారు. అనాటి సమాజంలో నెలకొన్న నిరంకుశ రాజరిక పోకడలకు వ్యతిరేకంగా సబ్బండు వర్గాలను ఏకం చేసి, పాపన్న పోరాడిన తీరు గొప్పదని గుర్తు చేశారు. కార్యక్రమంలో యువనేత దొడ్ల రామకృష్ణగౌడ్, శివరాజ్ గౌడ్, పాండుగౌడ్, పోశెట్టిగౌడ్, రాములుగౌడ్, వెంకటేష్ గౌడ్, భాస్కర్, బాలస్వామి, యాదగిరి, యం. రాజు, మల్లేష్, మోజెస్, ఎ.వ.మహేష్, సంతోష్, ఉమేష్, రవీందర్, నాగరాజు, సాయి, రాధాకృష్ణగౌడ్, శ్రీను గౌడ్, కార్తిక్ గౌడ్, వినిత్ గౌడ్, బాలస్వామి సాగర్, రాజ్యలక్ష్మి, వట్టం దేవి, స్వప్న, నిర్మలమ్మ, బి.లక్ష్మి, సరిత, లలిత కుమారి తదితరులు పాల్గొన్నారు.

## రంజిత్ రెడ్డిని భారీ మెజార్టీతో గెలిపించుకుందాం

### కార్పొరేటర్ దొడ్ల వెంకటేష్ గౌడ్



కూకట్ పల్లి మేజర్ న్యూస్ , రాసున్న పార్లమెంట్ ఎన్నికల్లో చేపక్షే కాంగ్రెస్ పార్టీ అభ్యర్థి రంజిత్ రెడ్డిని భారీ మెజార్టీతో గెలిపించు కుండామని అల్వీన్ కాలనీ డివిజన్ కార్పొరేటర్ వెంకటేష్ గౌడ్ అన్నారు. మంగళవారం డివిజన్ కార్పొరేటర్ దొడ్ల వెంకటేష్ గౌడ్ శేరిలింగంపల్లి నియోజకవర్గ కాంగ్రెస్ పార్టీ అధ్యక్షులు సంజీవ్ రెడ్డి గారిని, మాజీ కార్పొరేటర్లు భాను ప్రసాద్, జానకి రామరాజు లను మర్యాదపూర్వకంగా కలిశారు. కార్యక్రమంలో యువనేత దొడ్ల రామకృష్ణగౌడ్, కృష్ణమూర్తిగౌడ్, కిరణ్, భాస్కర్, జి.రవి, యాదగిరి, మహేష్, రాజేందర్, బాలస్వామి సాగర్, తదితరులు పాల్గొన్నారు.

## తాండూరు ప్రాంత అభివృద్ధికి కాంగ్రెస్, బీఆర్ఎస్ పార్టీలు చేసింది శూన్యం



హైదరాబాద్, మేజర్ న్యూస్ : తాండూరు ప్రాంత అభివృద్ధికి కాంగ్రెస్, బీఆర్ఎస్ పార్టీలు చేసింది శూన్యమన్నారు బీజేపీ చేవెళ్ల లోక్ సభ అభ్యర్థి కొండా విశ్వేశ్వర్ రెడ్డి. ప్రజాసమస్యలను పరిష్కరించడంతో పాటు. ఈ ప్రాంతాన్ని అభివృద్ధి చేయడంలో ఆ రెండు పార్టీలూ వూర్తిగా విఫలమయ్యాయని ఆయన ఆరోపించారు. బీజేపీ చేవెళ్ల లోక్ సభ అభ్యర్థి కొండా విశ్వేశ్వర్ రెడ్డి చేపట్టిన ప్రజా ఆశీర్వాదయాత్ర 6వ రోజుకు చేరుకుంది. వికారాబాద్ జిల్లా తాండూరు మండలంలో ఆయన యాత్రను కొనసాగించారు. కర్నూల్, మలక్ వూర్, కొటబాస్ పల్లి, ఇన్నేట్, గింగుర్తి గేట్, గౌతంవూర్, చెంగోల్, గింగుర్తి విలేజ్, గుడ్ల మడుగు, అడికిచర్ల, తట్టపల్లి, నాగులపల్లి గ్రామాలతో కొండా యాత్ర

## బీజేపీ చేవెళ్ల లోక్ సభ అభ్యర్థి కొండా విశ్వేశ్వర్ రెడ్డి



విజయవంతంగా కొనసాగింది. తన యాత్రకు అన్ని వర్గాల ప్రజల నుంచి మంచి స్పందన కనిపిస్తోందిని కొండా విశ్వేశ్వర్ రెడ్డి తెలిపారు. లోక్ సభ ఎన్నికల్లో తనను గెలిపించడం ద్వారా సరేంద్ర మోదీని ప్రధానిని చేసేందుకు ప్రజలంతా ఎదురు చూస్తున్నారని ఆయన తెలిపారు. అందుతున్న సర్వే ఫలితాల ప్రకారం భారీ మెజార్టీలో చేవెళ్ల లోక్ సభపై బీజేపీ జెండా ఎగురనుందని కొండా విశ్వేశ్వర్ రెడ్డి స్పష్టం చేశారు.

## మల్కాజ్ గిరి గెలుపే లక్ష్యంగా ముందుకు

మల్కాజ్ గిరి పార్లమెంట్ ఇన్చార్జిగా మైనంపల్లి ఎంపిక అభినందనీయం శేరి సతీష్ రెడ్డి



కూకట్ పల్లి మేజర్ న్యూస్, మల్కాజ్ గిరి పార్లమెంట్ కాంగ్రెస్ పార్టీ అభ్యర్థి సునీత మహేందర్ రెడ్డి గెలుపే లక్ష్యంగా ముందుకు సాగాలని కాంగ్రెస్ పార్టీ ప్రజాప్రతినిధులు, నాయకులు, కార్యకర్తలను కూకట్ పల్లి నియోజకవర్గ కాంగ్రెస్ పార్టీ మాజీ ఇన్చార్జి శేరి సతీష్ రెడ్డి కోరారు. మాజీ ఎమ్మెల్యే మైనంపల్లి హనుమంతరావు దేశంలోని అతిపెద్ద పార్లమెంట్ నియోజకవర్గం మల్కాజ్ గిరి నియోజకవర్గ నియమించడం అభినందనీయమని శేరి సతీష్ రెడ్డి అన్నారు.

మంగళవారం ఏర్పాటు చేసిన ఓ సమావేశంలో సతీష్ రెడ్డి మాట్లాడుతూ మైనంపల్లి హనుమంతరావు సేవా కార్యక్రమాలతో రాజకీయాలకు ప్రవేశించి పలుమార్లు శాసనసభ్యునిగా పనిచేసి ప్రత్యేకించి యువతలో మంచి ఫాలోయింగ్ ఉన్న నేత అని అభివర్ణించారు. దేశంలోనే అతిపెద్ద పార్లమెంట్ నియోజకవర్గమైన మల్కాజ్ గిరి కి ఎంపీ ఎన్నికల ఇన్చార్జిగా నియమించడం హార్షించదగ్గ పరిణామం అన్నారు. మైనంపల్లి నాయకత్వంలో మల్కాజ్ గిరి పార్లమెంట్ కాంగ్రెస్ అభ్యర్థి సునీత మహేందర్ రెడ్డి గెలుపు ఖాయమని ధీమా వ్యక్తం చేశారు. కాంగ్రెస్ ప్రభుత్వం ఆరు పథకాల హామీలతో ప్రజా ఆమోదం పొంది త్వరలో జరగబోయే పార్లమెంటు ఎన్నికల్లో 16 సీట్లు గెలుపొందడం ఖాయమన్నారు. అందులో అతిపెద్ద నియోజకవర్గమైన ప్రస్తుత ముఖ్యమంత్రి రేవంత్ రెడ్డి ప్రాతినిధ్యం వహించిన మల్కాజ్ గిరి నియోజకవర్గం లో అత్యధిక మెజార్టీ రావడం ఖాయమని శేరి సతీష్ రెడ్డి ధీమా వ్యక్తం చేశారు.

## సుబ్రహ్మణ్యస్వామి ఆలయం అభివృద్ధి పనుల పరిశీలన - నివేదిత సాయన్న



సికింద్రాబాద్ మేజర్ న్యూస్; సికింద్రాబాద్ కంటోన్మెంట్ నియోజకవర్గం పరిధిలోని వెస్ట్ మార్డేడ్ పల్లి సుబ్రహ్మణ్య స్వామి ఆలయంలో అన్నదాన కార్యక్రమం ఘనంగా జరిగింది. ఈ కార్యక్రమానికి ముఖ్య అతిథిగా పాల్గొన్న బీఆర్ఎస్ సీనియర్ నాయకురాలు నివేదిత సాయన్న సభ్యులు సన్నానించారు. అనంతరం అన్నదాన సేవలో పాల్గొన్న నివేదిత ఆలయంలో జరుగుతున్న అభివృద్ధి పనులను పరిశీలించారు. సుబ్రహ్మణ్యస్వామి ఆలయ



అభివృద్ధికి తన సహకారం ఎల్లప్పుడూ ఉంటుందని నివేదిత తెలిపారు. ఈ కార్యక్రమంలో సుబ్రహ్మణ్యస్వామి ఆలయ కమిటీ సభ్యులు చోలేటి రమేష్, నాగేందర్ యాదవ్, వేణుగోపాలచారి, ఆలయ ప్రధాన అర్చకులు రాజేశ్వర్ శర్మ, ఓం సమశ్చివాయ గ్రూప్ సభ్యులు శ్రీకాంత్, రాంబాబు, సురేష్, కృపాప్రకాష్, ఆనంద్, శ్రీనివాస్, భాస్కర్ ముదిరాజ్, మురళి యాదవ్, సంతోష్ పాల్గొన్నారు.

# వర్మపావ్..

## హిమాయత్ నగర్ వై జంక్షన్లో ఘనంగా పాపన్న గౌడ్ 314వ వర్ధంతి



హిమాయత్ నగర్, మేజర్ న్యూస్ : హిమాయత్ నగర్ డివిజన్ వై జంక్షన్ లో బీసీ నాయకులు గడ్డం రామన్ గౌడ్ ఆధ్వర్యంలో తొలి తెలుగు బహుజన చక్రవర్తి గోల్కొండ కోటను హస్తగతం చేసుకుని మొగతాయి పరిపాలన కు వ్యతిరేకంగా పోరాడిన దక్షిణ భారత ధీరుడు సర్దార్ సర్వాయి పాపన్న గౌడ్ 314 వ జయంతిని ఘనంగా నిర్వహించారు. మంగళవారం జరిగిన ఈ వేడుకలకు బీసీ అగ్ర నేతలు, గౌడ్ కుటుంబ సభ్యులు పాల్గొని మాట్లాడారు. పీడిత వర్గ పోరాట యోధుడు, గోల్కొండ కోటపై బహుజన జెండా ఎగురవేసిన గెరిల్లా పోరాట యోధుడు, గోల్కొండ సింహాసనాన్ని అధిష్టించిన బహుజన వీరుడు, శ్రీ

### ఘనంగా నిర్వహించిన బీసీ నాయకులు జి రామన్ గౌడ్

సర్దార్ సర్వాయి పాపన్న గౌడ్ వర్ధంతిని నిర్వహించుకోవడం గర్వకారణం అన్నారు. బీసీ నాయకుడు రామన్ గౌడ్ పాపన్న గౌడ్ వర్ధంతికి నివాళి అర్పించే సదవకాశం కల్పించడం మర్చిపోలేని సంఘటనగా అభివర్ణించారు. కార్యక్రమం ముఖ్యఅతిథి ఎమ్మెల్యే, బహుజన నాయకుడు మహేష్ గౌడ్ చిత్రపటానికి వూలమాలతో నివాళులర్పించారు. అనంతరం మాట్లాడుతూ.. పాపన్న గౌడ్ తెగువ నేటి తరం బీసీ నాయకులకు ఆదర్శం కావాలన్నారు. బడుగు బలహీన వర్గాల జాతులు కులమతాలకు అంకితం గా వాడవడం పాపన్న విగ్రహాలను ఏర్పాటు చేయడం శుభసూచకమని అన్నారు. పాపన్న గౌడ్ ని ఆదర్శంగా తీసుకొని రామన్ గౌడ్ రాజకీయాల్లో ఎదగడం బీసీ కులాలన్నింటికీ అండ అని పేర్కొన్నారు. అనంతరం పలువురు నేతలు మాట్లాడుతూ... రానున్న రోజుల్లో బీసీ వర్గాలు అన్ని రామన్ గౌడ్ కి అండగా నిలుస్తామని స్పష్టం చేశారు. కార్పొరేటర్ గడ్డం మహాలక్ష్మి రామన్ గౌడ్ మాట్లాడుతూ... పాపన్న ధైర్య సాహసాలు, పరాక్రమం నేటి తరానికి ఆదర్శం కావాలన్నారు. ఈ కార్యక్రమంలో గౌడ్ హాస్టల్ అధ్యక్షులు శ్రీ. చక్రవర్తి గౌడ్, కిషన్ గౌడ్, రామ్ మోహన్ గౌడ్, పడాల శ్రీనివాస్ గౌడ్, నాగేందర్, ప్రభాకర్, కిరణ్ గౌడ్, శ్రీరాం శ్రీనివాస్ గౌడ్ గారు, సత్యం, వినోద్, ప్రియరాజ్, బీసీ నాయకులు సరేందర్ గౌడ్, కోల జనార్దన్, అబ్బగాని గిరిధర్ తదితరులు పాల్గొన్నారు.



ముషీరాబాద్ మేజర్ న్యూస్ : సురభి కళాక్షేత్రమ్ నిర్వహణలో వాయిస్ స్పీచ్ వర్క్ షాప్ సీజన్ - 7 మిల్లెట్ కేవ్ లో ప్రారంభం అయింది. ప్రముఖ డబ్లింగ్ ఆర్టిస్ట్ శంకర్ కుమార్ డా భాజా మన్సూర్ పాషావాయిస్ స్పీచ్ వర్క్ షాప్ డైరెక్టర్ డాక్టర్ సురభి రమేష్ జర్నలిస్ట్ శాంతి గారు, ఆర్డీ స్వాతిపాల్గొన్నారు. మార్చి 31 వ తేదీ నుండి ప్రారంభమైన వాయిస్ స్పీచ్ వర్క్ షాప్ సీజన్ - 7 శిక్షణా తరగతులు 30 రోజుల పాటు కొనసాగుతాయి. మరిన్ని వివరాలకు 9490423885 ని సంప్రదించగలరు.

## రంగస్థలంలో మేటి నటిగా డా.శ్రీజసాదినేని

వసుషీరాబాద్ / ర వీంద్ర భార తి, మేజర్ న్యూస్ : డా.శ్రీజసాదినేని (వికాస్ నగర్, దిల్లీ షిఫ్ట్ నగర్) థియేటర్ ఆర్ట్స్ లో తెలుగు విశ్వవిద్యాలయం నుండి పీజీ పూర్తిచేసారు. రంగస్థల నటిగా 23 సంవత్సరాలు ప్రతిభ చాటుతున్నారు. 300 నాటకాలలో నటించారు. 33 నాటకాలకు దర్శకత్వం వహించారు. నాటికలు 4, నాటికలు 1 రచించారు. 3 తెలుగు కథలను నాటికీకరణ చేసారు. 20యేళ్లుగా నటశిక్షణ ఇస్తున్నారు. 10సినీమాల్లో విభిన్నపాత్రల్లోనూ, 2 సినీమాల్లో హీరోయిన్ గా నటించడం విశేషం. 123 సినీమాలకు ఆనోసియేట్ రైటర్ గా బాధ్యతలు వహించారు. నలు ప్రముఖ టీవీ ఛానల్స్ లో వివిధ విభాగాల్లో పనిచేసారు. పలు కళాసంస్థల నుండి ఎన్నో ప్రతిష్టాత్మక అవార్డులను పొందారు. జీవిత ఆరాధన పురస్కారాన్ని త్యాగరాయగానసభలో అందుకున్నారు.

# ధైర్యసాహసాలకు మారు పేరు పాపన్న గౌడ్

ఎర్రగడ్డ, మేజర్ న్యూస్. ధైర్యసాహసాలకు నిజమైన నిర్వచనంగా నిలుస్తు బహుజన పాలన సాధనకోసం ఔరంగజేబ్ లతో పోరాడి ఆనాటి పాలకుల గుండెల్లో గుబులు పుట్టించిన ప్రజా నాయకుడు సర్దార్ సర్వాయి పాపన్న గౌడ్ అని గుర్తు చేశారు గ్రేటర్ హైదరాబాద్ కాంగ్రెస్ పార్టీ ప్రధాన కార్యదర్శి దూడెల రవి గౌడ్. పాపన్న గౌడ్ 314వ వర్ధంతిని పురస్కరించుకొని హిమాచలనగర్ కూడలిలో కాంగ్రెస్ పార్టీ నాయకులతో కలిసి రవి గౌడ్ మంగళవారం పాపన్న గౌడ్ చిత్ర పతానికి ఘనంగా నివాళులు అర్పించారు. ఈ కార్యక్రమంలో డివిజన్ మాజీ అధ్యక్షులు ఎర్ర కృష్ణ కుమార్, మైనార్టీ అధ్యక్షులు భాజా పాప, ఆనంద్ నగర్ బస్టి అధ్యక్షులు ఆకాష్ తదితరులు పాల్గొన్నారు.



ఇఫ్టార్ విందు సోదర భావాన్ని

పెంపొందిస్తుంది : ఎమ్మెల్యే కే.పి.వివేకానంద



గాజులరామారం మేజర్ న్యూస్ : ఇఫ్టార్ విందులు సోదర భావాన్ని పెంపొందిస్తాయని కుత్బుల్లాపూర్ నియోజకవర్గం శాసనసభ్యులు కేపీ వివేకానంద పేర్కొన్నారు. మంగళవారం 125 - గాజుల రామారం డివిజన్ చంద్రగిరి నగర్ లో హైదరాబాద్ స్కూల్ ఆఫ్ సక్సెస్ యజమాని, మైనారిటీ సోదరులు నవాబ్ ఖాన్ అధ్యక్షంలో ఘనంగా ఇఫ్టార్ విందు నిర్వహించారు. ఈ కార్యక్రమానికి ఎమ్మెల్యే కే.పి.వివేకానంద ముఖ్య అతిథిగా హాజరై ప్రత్యేక ప్రార్థనలు నిర్వహించారు. ఈ సందర్భంగా ఎమ్మెల్యే కే.పి.వివేకానంద మాట్లాడుతూ ఇఫ్టార్ విందులు మత సామరస్యంతో పాటు సోదర భావాన్ని పెంచుతాయని అన్నారు. ఈ కార్యక్రమంలో కార్పొరేటర్ రావుల శేషగిరి, శ్రీ వెంకటేశ్వర దేవస్థానం చైర్మన్ వేణు యాదవ్, బిఆర్ఎస్ సీనియర్ నాయకులు అడ్వకేట్ కమలాకర్, సాజిద్, చిన్న చౌదరి, సుంకరి చందు ముదిరాజ్, మైనారిటీ సోదరులు తదితరులు పాల్గొన్నారు.

నాలుగవ తరగతి ఉద్యోగుల సంఘం రాష్ట్ర అధ్యక్షులు గడ్డం జ్ఞానేశ్వర్ కు జన్మదినోత్సవ శుభాకాంక్షలు



సిటీబ్యూరో,మేజర్ న్యూస్:తెలంగాణ నాలుగవ తరగతి ఉద్యోగుల సంఘం రాష్ట్ర అధ్యక్షులు గడ్డం జ్ఞానేశ్వర్ 60వ జన్మదినోత్సవ వేడుకలను పురస్కరించుకుని తెలంగాణ రాష్ట్రంలోని పలు జిల్లాలనుంచి సంఘం ప్రతినిధులు పాల్గొని, ప్రత్యేకంగా గడ్డం జ్ఞానేశ్వర్ నుకల్చి పుష్పగుచ్ఛం అందజేసి కేక్ ను తినిపించి, జన్మదినోత్సవ శుభాకాంక్షలు తెలియజేశారు. ఈ వేడుకల కార్యక్రమం తెలంగాణ నాలుగవ తరగతి ఉద్యోగుల సంఘం రాష్ట్ర ప్రధాన కార్యదర్శి కొండూరు గంగాధర్ ఆధ్వర్యంలో పెద్ద ఏత్తున నిర్వహించి, కార్యక్రమాన్ని ఎంతో దిగ్విజయం చేశారు.

నేడు వివేకానంద హైస్కూల్ ఆధ్వర్యంలో గ్రాడ్యుయేషన్ దినోత్సవ వేడుకలు-గాదె శ్రీనివాస్ రెడ్డి



అబిడ్స్ జోన్,మేజర్ న్యూస్: గుడిమల్యాపూర్ ఉపోదయకాలనీలోగల ప్రముఖ విద్యా సంస్థ వివేకానంద హైస్కూల్ తరపున బుధవారం సాయంత్రం 4.00 గంటలనుంచి రాత్రి 7.00 గంటలవరకు గుడిమల్యాపూర్ లోని ఎస్.బి.ఐ.కాలనీ కమ్యూనిటీ హాల్ లో

“గ్రాడ్యుయేషన్ డే ” ఘనంగా నిర్వహిస్తున్నట్లు వివేకానంద హైస్కూల్ కరస్పాండెంట్ గాదె శ్రీనివాస్ రెడ్డి ఓ ప్రకటనలో తెలిపారు. ఈ గ్రాడ్యుయేషన్ డేలో సీనియర్ కెజీ(యు.కెజీ) చిన్నారులతో ప్రత్యేకంగా గ్రాడ్యుయేషన్ డే వేడుకలను చూడ చక్కగా నిర్వహించేందుకు అన్ని ఏర్పాట్లు పూర్తి చేసినట్లు ఆయన పేర్కొన్నారు. ఈ వేడుకల్లో చిన్నారుల తల్లిదండ్రులు తప్పని సరిగా పాల్గొని కార్యక్రమాన్ని దిగ్విజయం చేయాలని ఆయన కోరారు.

నకిలీ ఐదు వందల నోట్లను పట్టుకున్న టాస్కోఫోర్స్ పోలీసులు.....ఆరుగురు నిందితులు అరెస్టు



సిటీబ్యూరో,మేజర్ న్యూస్:లోక్ సభ ఎన్నికలు సమీపిస్తున్న నేపథ్యంలో నకిలీ నోట్లను అసలు నోట్లుగా చెలామణి చేయవచ్చనే నిందితుల ప్రయత్నాలకు టాస్కోఫోర్స్ పోలీసులు అడ్డుకట్టవేసి,ఆరుగురు నిందితులను అరెస్టుచేసి, వారివద్దనుంచి సుమారు రూ.37లక్షల నకిలీ ఐదు వందల నోట్లను స్వాధీనం చేసుకున్న సంఘటన మంగళవారం బేగంబజార్ పోలీస్ స్టేషన్ లో చోటుచేసుకుంది. ఈ సంఘటనకు సంబంధించి డి.సి.పి. ఎస్. రాశ్మి పెరుమల్

తెలిపిన వివరాల ప్రకారం.....ఖమ్మం ప్రాంతానికి చెందిన పబ్లిక్ మురళి కృష్ణ (38)తమిళనాడులోని కర్నూర్ ప్రాంతానికి చెందిన ఖాదర్ మైదన్ (30),మూసాబొలిలో నివసిస్తున్న హితేష్ (30),రాజస్థాన్ లోని జాలూర్ కు చెందిన దశరథ్ కుమార్ పర్వర్ (27),గుజరాత్ సూరత్ కు చెందిన మలీ రజురామ్(25),ఫీల్ ఖానాకు చెందిన ప్రవీణ్ కుమార్ మాలీ (29)లుకల్చి నకిలీ ఐదు వందల నోటును అసలైన నోటు మాదిరిగా తయారు చేసి,మార్కెట్ లో వాటిని సరఫరా చేసేందుకు తగిన పథకాన్ని రచించారు. అందుకు వీరందరుకల్చి తమ తెలివితో, అసలైన ఐదు వందల నోటు మాదిరిగానే,నకిలీ ఐదు వందల నోటును తయారు చేస్తున్నట్లు టాస్కోఫోర్స్ పోలీసులు తగిన సమాచారం లభించడంతో బేగంబజార్ పోలీసుల సహకారం తీసుకుని,ఫీల్ ఖానాలో మార్కెట్ లో సరఫరాచేసేందుకు సిద్ధంగా ఉంచిన నకిలీ నోట్లను తమ పోలీసులు దాడులు నిర్వహించి, ఆరుగురిని అరెస్టుచేసి,వారివద్దనుంచి రూ.36,35,500ల నకిలీ నోట్లు,ప్రింటింగ్ మెటీరియల్,8 సెల్ ఫోన్లు,రూ.28వేల నగదు డబ్బులనుకూడ స్వాధీనం చేసుకున్నట్లు డి.సి.పి. తెలిపారు. ఈ దాడి కేసులో అదనపు డి.సి.పి. అందె శ్రీనివాస్ రావు,ఈస్ట్ టాస్కోఫోర్స్ ఇన్ స్పెక్టర్ ఏ. నాగార్జున,ఎస్.ఐ.లు ఎస్. కవీశ్వర్,ఎస్.కరుణాకర్ రెడ్డి,పి. నాగరాజుతోపాటు బేగంబజార్ పోలీసులు పాల్గొన్నారు.

పెండింగ్ బిల్లులను చెల్లించాలంటూ ధర్మాకు దిగిన వాణిజ్య పన్నుల శాఖ అధ్యక్షులు

సిటీబ్యూరో,మేజర్ న్యూస్:రాష్ట్ర వాణిజ్య శాఖ కార్యాలయంలో అండర్ టేకింగ్ కింద తీసుకున్న కార్త ద్రవర్తకు సంబంధించి 13 నెలల జీతాలను చెల్లించకపోవడంతో తాము పన్నులతో కాలం గడిపి పరిస్థితి నెలకుందని,తమ గోడును రాష్ట్ర ప్రభుత్వం పట్టించుకుని,తమకు తగిన న్యాయం చేయాలంటూ మంగళవారం ఉదయం నాంపల్లి గాంధీ భవన్ ఏదురుగానున్న రాష్ట్ర వాణిజ్య పన్నుల శాఖ కమీషనర్ కార్యాలయంవద్ద పలువురు కారు ద్రవర్త నిరసన ధర్మాకు దిగారు. ఈ సందర్భంగా పలువురు కార్త ద్రవర్త మాట్లాడుతూ అబిడ్స్,చార్మినార్,సరూర్ నగర్,హైదరాబాద్ రూరల్ డివిజన్ లో ఒక్కో ద్రవర్తకు సుమారు రూ.4లక్షల మేరకు పెండింగ్ జీతాల బిల్లులు రావల్సి ఉందని,సకాలంలో తమకు బిల్లులు రాకపోవడంతో తాము అప్పులు చేసి,డిజిల్ ను పోసుకుని కార్లను నడుపుతున్నామని,గత సంవత్సరంనుంచి తమ బిల్లులకు స్కూల్ ఫీజులు,ఇంటి అద్దెలకూడ కట్టలేని దుస్థితి నెలకుందని వారు ఆవేదనను వ్యక్తంచేశారు. సుమారు 600 మంది ద్రవర్త ఈ శాఖలో అద్దె ప్రాతిపదికన కార్లను నడుపుతూ పనిచేస్తున్నామని, రంజాన్ ఉపవాస దీక్షలోకూడ



తమకు పూట గడవలేని పరిస్థితి నెలకుందని, తమ కార్లకు సంబంధించిన పెండింగ్ జీతాల బిల్లులను వెంటనే చెల్లించేందుకు రాష్ట్ర వాణిజ్య పన్నుల శాఖ కమీషనర్ తగిన చొరవ తీసుకుని తమకు తగిన న్యాయం చేయాలని కార్త ద్రవర్త రాష్ట్ర ప్రభుత్వానికి విన్నవించుకుంటున్నారు.

పాడైన రోడ్లతో విసుగెత్తి- రైలెక్కిన కొండా

- అమృత్ భారత్ పనుల పరిశీలన
- ప్రయాణికులతో కబుర్లు- సమస్యలపై ఆరా తీస్తూ
- సామాన్య ప్రయాణికుడిలా జనరల్ బోగీలో ప్రయాణం



హైదరాబాద్, మేజర్ న్యూస్ :వికారాబాద్ జిల్లా తాండూరు ప్రాంతంలో జరుగుతున్న ప్రజా ఆశీర్వాదయాత్రలో ఒకరోజు విరామం తీసుకున్న చేవెళ్ల పార్లమెంట్ భాజపా అభ్యర్థి కొండా విశ్వేశ్వర్ రెడ్డి మంగళవారం హైదరాబాద్ పయనమయ్యారు. హైదరాబాద్ బయలుదేరిన కొండా విశ్వేశ్వర్ రెడ్డి వూర్తిగా పాడై అద్వాన్న స్థితికి చేరుకున్న గతుకుల రోడ్లతో విసిగిపోయి సామాన్య ప్రయాణికుడిగా జనరల్ బోగీలో బయలుదేరారు. రైలు మార్గాన పయనమైన కొండా విశ్వేశ్వర్ రెడ్డి తాండూరు రైల్వేస్టేషన్లో అమృతావత్ భారత్ పథకంలో భాగంగా కేంద్ర ప్రభుత్వ అభివృద్ధి చెస్తున్న స్టేషన్ పరిసరాలను పరిశీలించి అభివృద్ధి పనుల వివరాలు అడిగి తెలుసుకున్నారు. ఫస్ట్ క్లాస్ ఎ.సి బోగీలో ప్రయాణించేందుకు సకల సౌకర్యాలు ఉన్నా కూడా సామాన్య ప్రయాణికుడిలా ప్రయాణికులతో కలిసిపోయి సమస్యలను అడిగి తెలుసుకుంటూ రైలులో ప్రయాణించడంపై పలువురు ప్రజలు, ప్రయాణికులు సంతోషం వ్యక్తం చేశారు.

కుత్బుల్లాపూర్ బిజెపి బాత్ స్నాయి కార్యకర్తల సమ్మేళనం



జీడిమెట్ల మేజర్ న్యూస్ : షావూర్ నగర్ ఎంజీ గార్డెన్ లో మంగళవారం కుత్బుల్లాపూర్ బిజెపి బాత్ స్నాయి కార్యకర్తల సమ్మేళనం నిర్వహించారు. ఈ కార్యక్రమానికి మాజీమంత్రి, మల్కాజ్ గిరి బిజెపి ఎంపీ అభ్యర్థి ఈటల రాజేందర్, మాజీ ఎమ్మెల్యే కూన శ్రీశైలం గౌడ్, మాజీ ఎంపీ చాడ సురేష్ రెడ్డిలు ముఖ్యఅతిథిగా హాజరయ్యారు. ఈ సందర్భంగా వారు మాట్లాడుతూ బిజెపి ప్రభుత్వం చేపట్టిన పథకాలతో దేశం మరింత అభివృద్ధిని సాధించిందని పేర్కొన్నారు. సరేంద్ర మోదీకి దేశ వ్యాప్తంగా ఉన్న ప్రజలంతా సంపూర్ణ మద్దతు ప్రకటిస్తున్నారని అన్నారు. బిజెపి శ్రేణులంతా కలిసికట్టుగా పార్టీ అభ్యర్థి గెలుపు కోసం కృషి చేయాలని పిలుపునిచ్చారు.

★ ఎన్నికల్లో గెలుపే లక్ష్యంగా పనిచేయాలి : కూన శ్రీశైలం గౌడ్

పార్లమెంట్ ఎన్నికల్లో ఈటల రాజేందర్ ని గెలిపించి, సరేంద్ర మోదీ నాయకత్వాన్ని బలపరుచుకుందామని మాజీ ఎమ్మెల్యే కూన శ్రీశైలం గౌడ్ అన్నారు. ఈటల ఎంపీగా గెలిస్తే, కేంద్రం నుండి ప్రత్యేక నిధులు తెచ్చుకొని అభివృద్ధి చేసుకుందామని అన్నారు. ప్రజలంతా మోదీ వైపే ఉన్నారని, కుత్బుల్లాపూర్ నుండి మూడు లక్షల ఓట్లు వస్తాయని, ఈటల రాజేందర్ ని భారీ మెజారిటీతో గెలిపించుకుంటామని అన్నారు. బాత్ స్నాయిలో పార్టీకి మెజారిటీ వచ్చే దిశగా శ్రేణులు పనిచేయాలన్నారు. అసెంబ్లీ పోగొట్టుకున్నా, పార్లమెంట్ ఎన్నికల్లో సత్తా చాటుతామని అన్నారు.





## ఓజోన్ ఆసుపత్రి వైద్యులు సేవలు అభినందనీయం: స్పీకర్ గడ్డం ప్రసాద్

ఓజోన్ ఆసుపత్రిలో చికిత్స పొందుతున్న వికారాబాద్ కు చెందిన అమరావతి పేషంట్ ను పరామర్శ.



ఎల్ బి నగర్, మేజర్ న్యూస్ : ప్రాణపాయ స్థితిలో ఉన్న పేషంట్ లకు మెరుగైన వైద్య సేవలను అందిస్తున్న ఓజోన్ ఆసుపత్రి వైద్యుల సేవలు అభినందనీయం అని అసెంబ్లీ స్పీకర్ గడ్డం ప్రసాద్ అన్నారు. వికారాబాద్ కు చెందిన అమరావతి అనే పేషంట్ అనారోగ్యంతో ఓజోన్ ఆసుపత్రిలో చికిత్స పొందుతున్నాడు. విషయం తెలుసుకున్న స్పీకర్ మంగళ వారము పరామర్శించారు. ఈ సందర్భంగా ఆసుపత్రి యాజమాన్యం స్పీకర్ ను శాలువాతో ఘనంగా సన్మానించారు. అనంతరం ఆయన మాట్లాడుతూ కోవిడ్ సమయంలో కూడా వైద్యులు అత్యుత్తమ వైద్యం అందించి వేలాదిమంది ప్రాణాలను నిలబెట్టారని అన్నారు. ఈ కార్యక్రమంలో చైర్మన్ సత్య సాయి ప్రసాద్, మేనేజింగ్ డైరెక్టర్ దీప్తి ప్రసాద్, సీఈఓ డాక్టర్ సి. హెచ్. శ్రీనివాస్ రావు, డైరెక్టర్ వై. మధుసూదన్ రెడ్డి పాల్గొన్నారు.

## మతసామరస్యానికి ప్రతీక ఇఫ్టార్ విందు

ఎమ్మెల్యే మాధవరం కృష్ణారావు



కూకట్ పల్లి మేజర్ న్యూస్, పవిత్ర రంజాన్ మాసంలో ఉపవాస దీక్షలో ఉండే ముస్లిం సోదరుల కోసం ఏర్పాటు చేసే ఇఫ్టార్ విందు అత్యంత మతసామరస్యానికి ప్రతీక అని కూకట్ పల్లి నియోజకవర్గ శాసనసభ్యులు మాధవరం కృష్ణారావు అన్నారు. కూకట్ పల్లి ఎమ్మెల్యే మాధవరం కృష్ణారావు బోయిస్ట్రీ కార్పొరేటర్ ముద్దం నరసింహ యాద్వే తో కలిసి బోయిస్ట్రీలోని బడే మసీదు వద్ద ముస్లిం సోదరులతో కలిసి ఇఫ్టార్ విందులో పాల్గొన్నారు. ఈ సందర్భంగా ఆయన మాట్లాడుతూ.. ముస్లింలు ఎంతో పవిత్రంగా భావించే రంజాన్ మాసంలో వారితో కలిసి ఇఫ్టార్ విందులో పాల్గొనడం ఎంతో సంతోషంగా ఉందని అన్నారు. అల్లా దయ అందరి మీద ఉండి సుఖ సంతోషాలతో జీవించాలని ఆకాంక్షించారు.

## కాంగ్రెస్ పార్టీ విధి విధానాలు నచ్చడం వల్లే చేరికలు : హన్మంత్ రెడ్డి

నిజాంపేట్ మేజర్ న్యూస్ : కాంగ్రెస్ పార్టీ విధివిధానాలు నచ్చడం వల్లే పలువురు పార్టీ వైపు మొగ్గు చూపుతున్నారని కుత్బుల్లాపూర్ కాంగ్రెస్ పార్టీ ఇంచార్జ్ కొలన్ హనుమంత్ రెడ్డి పేర్కొన్నారు. మంగళవారం కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జ్ కొలన్ హనుమంత్ రెడ్డి, నిజాంపేట్ సీనియర్ కాంగ్రెస్ నాయకులు కొలన్ శ్రీనివాస్ రెడ్డి, ఎన్ఎంసీ అధ్యక్షులు కొలన్ రాజశేఖర్ రెడ్డి సమక్షంలో కుత్బుల్లాపూర్ నియోజకవర్గం నిజాంపేట్ మునిసిపల్ కార్పొరేషన్ 24 వ డివిజన్ బిఆర్ఎస్ కాంట్రాక్ట్ కార్పొరేటర్ జి.ధనలక్ష్మి, బిఆర్ఎస్ నాయకురాలు ఎం.విజయలక్ష్మి వారి మిత్రభావం 20 మంది 24వ డివిజన్ కాంగ్రెస్ నాయకులు మల్లికార్జున్ అధ్యక్షులలో మహిళలు కాంగ్రెస్ పార్టీ తీర్థం వుండునన్నారు. ఈ సందర్భంగా పార్టీలో చేరిన వారు మాట్లాడుతూ ముఖ్యమంత్రి రేవంత్ రెడ్డి చేస్తున్న అభివృద్ధికి, కాంగ్రెస్ ప్రభుత్వం మహిళలకు ఇస్తున్న సంక్షేమ పథకాలకు ఆకర్షితులై పార్టీలో చేరుతున్నట్లు వారు పేర్కొన్నారు. అనంతరం హనుమంత్ రెడ్డి మాట్లాడుతూ తెలంగాణలో మునుపెన్నడూలేని విధంగా కాంగ్రెస్ ప్రభుత్వం మహిళలకు సంక్షేమ పథకాలు ప్రవేశపెట్టిందని, అట్టి పథకాలను ప్రతి ఒక్క మహిళకు అందేలా చూడాలన్నారు.



రాబోయే పార్లమెంట్ ఎన్నికల్లో మల్కాజ్గిరి ఎంపీ అభ్యర్థి పట్నం సునీతా మహేందర్ రెడ్డిని అత్యధిక మెజారిటీతో గెలిపించాలని కోరారు. ఈ కార్యక్రమంలో సీనియర్ కాంగ్రెస్ నాయకులు, కార్యకర్తలు పాల్గొన్నారు.

## టి. పిసిసి మీడియా, కమ్యూనికేషన్

చైర్మన్ గా సామ రామ్మోహన్ రెడ్డి



వనస్థలిపురం, మేజర్ న్యూస్: తెలంగాణ ప్రదేశ్ కాంగ్రెస్ కమిటీ సోషల్ మీడియా చైర్మన్ గా కాంగ్రెస్ పార్టీ అధికార ప్రతినిధి, సీనియర్ కాంగ్రెస్ పార్టీ నాయకులు వనస్థలిపురం నకు చెందిన సామ రామ్మోహన్ రెడ్డి నియమితులయ్యారు. ఈ మేరకు టి. పిసిసి వర్కింగ్ ప్రసిడెంట్ బి. మహేష్ కుమార్ గౌడ్ ఉత్తర్వులు జారీ చేస్తూ నియామక ఉత్తర్వులు జారీ చేశారు. కాంగ్రెస్ పార్టీ క్రియాశీలక కార్యకర్తగా నిరంతరం పార్టీ పటిష్టత కోసం పని చేసిన తన సేవలను గుర్తించి సోషల్ మీడియా చైర్మన్ గా నియమించడం సంతోషదాయకంగా ఉందని, రాబోయే రోజుల్లో మరింత స్ఫూర్తితో పార్టీ పటిష్టత కోసం ముందుకు సాగుతానని ఈ సందర్భంగా సామ రామ్మోహన్ రెడ్డి తెలిపారు. తన నియామకానికి సహకరించిన ముఖ్యమంత్రి రేవంత్ రెడ్డి, పార్టీ వర్కింగ్ ప్రసిడెంట్ బి. మహేష్ కుమార్ గౌడ్ లకు ఈ సందర్భంగా సామ రామ్మోహన్ రెడ్డి కృతజ్ఞతలు తెలియజేశారు.

## ఉప్పల్ ప్రెస్ క్లబ్ లో జర్నలిస్టులపై జరిగిన

దాడిని ఖండిస్తున్నాం : బండి రమేష్



కూకట్ పల్లి మేజర్ న్యూస్ : ఉప్పల్ ప్రెస్ క్లబ్ లో మీడియా ప్రతినిధులపై దాడిని కూకట్ పల్లి నియోజకవర్గం కాంగ్రెస్ పార్టీ ఇంచార్జ్ బండి రమేష్ ఖండించారు. ఉప్పల్ ప్రెస్ క్లబ్ లో మల్కాజ్గిరి పార్లమెంటు నియోజకవర్గం బిజెపి అభ్యర్థి ఈటెల రాజేందర్ బాధితులు తిప్పారపు సంపత్ తన గోడు వెల్లబోసుకునేందుకు పత్రిక సమావేశం ఏర్పాటు చేయడం జరిగింది. ఈ సమయంలో ఈటెల రాజేందర్ అనుచరులు పెద్ద ఎత్తున ప్రెస్ క్లబ్ లోకి చొరబడి సంపత్ పై దాడి చేయడంతో పాటు మీడియా సమావేశాన్ని కవర్ చేస్తున్న ట్రింట్ అండ్ ఎలక్ట్రానిక్ మీడియా ప్రతినిధుల పైనా దాడి చేయడం గర్హనీయం అని బండి రమేష్ గారు పేర్కొన్నారు. ప్రభుత్వానికి ప్రజలకు మధ్య వారధిగా ఉండి ప్రజల సమస్యలను ప్రభుత్వ దృష్టికి తీసుకువెళ్లే జర్నలిస్టులపై దాడి చేయటం దారుణమన్నారు. ఇలాంటి సంఘటన భవిష్యత్తులో వున్నావూ ఎతం కాకుండా బాధ్యులపై కేసులు పెట్టి తగిన చర్యలు తీసుకోవాలని బండి రమేష్ పోలీసులను కోరారు.

## నంది అవార్డు పురస్కారం అందుకున్న పింగిలి సంపత్ రెడ్డి

కొంపల్లి మేజర్ న్యూస్ : టీపీసీసీ అధికార ప్రతినిధి భవాని రెడ్డి చేతుల మీదుగా నంది అవార్డు పురస్కారాన్ని మంగళవారం పింగిలి సంపత్ రెడ్డి అందుకున్నారు. ఈ సందర్భంగా పింగిలి సంపత్ రెడ్డి మాట్లాడుతూ అఖిల భారత సంఘటిత కార్మికులు, ఉద్యోగులు కాంగ్రెస్ (కేసీసీ) చైర్మన్



శాశర్ల సమీర్ చొరవతో తన సేవలను గుర్తించి నంది ప్రతిభ పురస్కార గ్రహీత గా ఈ అవకాశం కల్పించినందుకు చైర్మన్ శాశర్ల సమీర్ కి హృదయపూర్వక ధన్యవాదాలు తెలియజేశారు. ఈ అవార్డు టీపీసీసీ అధికార ప్రతినిధి భవాని రెడ్డి చేతులమీదుగా తీసుకోవడం చాలా సంతోషంగా ఉందన్నారు. ఈ సందర్భంగా వారికి హృదయపూర్వక ధన్యవాదాలు తెలియజేస్తున్నానని అన్నారు.

## మతసామరస్యానికి ప్రతీక ఇఫ్టార్

కె.యం.ప్రతాప్



జీడిమెట్ల మేజర్ న్యూస్ : పవిత్ర రంజాన్ మాసంలో ఉపవాస దీక్షలో ఉండే ముస్లిం సోదరుల కోసం ఏర్పాటు చేసే ఇఫ్టార్ విందు, అత్యంత మతసామరస్యానికి ప్రతీక అని కె.యం.ప్రతాప్ పేర్కొన్నారు. మంగళవారం 127 రంగారెడ్డి నగర్ డివిజన్ పరిధిలోని గాంధీ నగర్ జామ మజిద్ మహమ్మదీయ మజిద్ కమిటీ సదర్ వారి అధ్యక్షులలో స్టైటన్ ఫంక్షన్ హాల్ లో ఏర్పాటు చేసిన ఇఫ్టార్ పార్టీకి వారి యొక్క ఆహ్వానం మేరకు ముఖ్యఅతిథులుగా రంగారెడ్డి జిల్లా మాజీ డిసిసి అధ్యక్షులు, కాంగ్రెస్ పార్టీ రాష్ట్ర నాయకులు కె.యం.ప్రతాప్, కాంగ్రెస్ పార్టీ యువ నాయకులు, యువ నేత్రం ఫౌండేషన్ వ్యవస్థాపక అధ్యక్షులు కె.పి. విశాల్ గౌడ్ లు విచ్చేసి ముస్లిం సోదరులతో కలిసి ప్రత్యేక ప్రార్థనలో పాల్గొన్నారు. ఈ సందర్భంగా ప్రతాప్ మాట్లాడుతూ ఈ ఇఫ్టార్ పార్టీలు స్నేహభాంధవ్యాలను దృఢపరుస్తాయన్నారు. అన్నదమ్ముల వలె కలిసి ఉండడానికి దోహదపడతాయని, భావితరాల వారికి స్ఫూర్తినిస్తాయన్నారు. ఇఫ్టార్ పార్టీ అంటే మనమందరం ఒకే చోట కలిసి ఉండే ఇంటి పార్టీ అని అన్నారు. ఈ సందర్భంగా ఇఫ్టార్ పార్టీకి విచ్చేసినటువంటి గాంధీనగర్, నందానగర్, వెంకట్రామిరెడ్డినగర్, నెహ్రూ నగర్, బిజెఆర్ నగర్, గిరి నగర్, గురుమూర్తి నగర్, మారుతి నగర్, విజయనగర్ కాలనీ, భగత్ సింగ్ నగర్ ముస్లిం సోదరులకు ధన్యవాదాలు తెలియజేశారు. ఈ కార్యక్రమంలో జామ మజిద్ మహమ్మదీయ మసీద్ అధ్యక్షులు మహమ్మద్ ఖాజామీయా, మహమ్మద్ సిరాజుద్దీన్, హమీద్ భాయ్, మహమ్మద్ పాషా, షేక్ బాబు మియా, తెలంగాణ గౌస్ బాయ్, అబ్దుల్ ఖాదర్, గౌస్, జలీల్ ఖాన్, ఉస్మాన్, మొహమ్మద్ రఫీద్, మమ్మద్ నిజాం, మొహమ్మద్ రియాజ్, ఇర్షాన్, షాకిర్, మహమ్మద్ ఖాన్, సనీరుద్దీన్, సల్మాన్, ముంతాజ్ తదితరులు పాల్గొన్నారు.

**సభ-ఎడిటర్స్ కావలెను**

'సూర్య' దినపత్రిక హెడ్ ఆఫీస్ లో పని చేయుటకు  
సభ-ఎడిటర్స్ మరియు పేజీ డిజైనర్స్ కావలెను

సంప్రదించవలసిన ఫోన్ నెం.  
**9494662279**  
మేనేజర్ - హెచ్ఆర్

**సూర్య కార్యాలయం**

Surya Soudha, Plot No.185, Siddi Vinayaka Nagar,  
Opp: Hi-Tech City, Near YSR Statue, 100 Ft. Road,  
Madhapur, Hyderabad - 500 072